



విలేకరులు కావాలను
సీమ వార్త తెలుగు దినపత్రిక
ఏపీ రాష్ట్రవ్యాప్తంగా అన్ని జిల్లాల
వారీగా బ్యారో బస్టాండ్లు స్టాఫ్
రిపోర్టర్లు ఆర్టి బస్టాండ్లు వెంటనే
కావాలను అర్హత కనీసం డిగ్రీ
అనుభవం ఉన్నవారికి ప్రాధాన్యత
వివరాలకు సంప్రదించండి
చీఫ్ ఎడిటర్ బీరే ఈశ్వరయ్య
9490860881


అనంతపురం సంపుటి : 1 సంచిక : 220 పేజీలు : 4 ఆదివారం 17 మే 2026 ఎడిటర్ : బీరే ఈశ్వరయ్య వెల : 2/-

ఏపీలో ఆర్థిక పరిస్థితి
ఆందోళనకరం

- చంద్రబాబు చెప్పే సంపద సృష్టి ఇదేనా?
టీవీట్ చేసిన మాజీ సీఎం వైఎస్ జగన్
అభివృద్ధిలో దూసుకుపోతున్నామంటూ అబద్ధపు
ప్రచారం చేస్తున్నారు
ప్రజల దష్టినీ మరల్చుటానికే అభివృద్ధి, సంపద సృష్టి
అంటూ ప్రచారం చేస్తున్నారు



ఏపీ ఆర్థిక పరిస్థితి ఆందోళనకరంగా ఉందని మాజీ సీఎం, వైఎస్సార్ సీపీ అధినేత వైఎస్ జగన్మోహన్ రెడ్డి ఆందోళన వ్యక్తం చేశారు. ఈ మేరకు ఆయన శనివారం ట్వీట్ చేశారు. చంద్రబాబు ప్రభుత్వ విధానాలు, అవినీతి వలనే ఆర్థిక వ్యవస్థ దెబ్బతినింది. "అభివృద్ధిలో దూసుకుపోతున్నామంటూ అబద్ధపు ప్రచారం చేస్తున్నారు. ప్రజల దష్టినీ మరల్చుటానికే అభివృద్ధి, సంపద సృష్టి అంటూ ప్రచారం చేస్తున్నారు" అని వైఎస్ జగన్ నిలదీశారు. "2025-26 ఆర్థిక సంవత్సరపు కాగ్ నీవేడికలు చూస్తే పరిస్థితి ఆందోళన కలిగిస్తోంది. - మగతా3లో



డిజిటల్ చెల్లింపుల్లో
పుపంచంలోనే
భారత్ టాప్

- ప్రజాస్వామ్యానికి మనది
మాతృదేశం: ప్రధాని మోదీ
ది హేగ్ లో ప్రవాస
భారతీయులతో ప్రధాని
సరేంద్ర మోదీ సమావేశం
భారత్, నెదర్లాండ్స్ కలిసి
భవిష్యత్ సరఫరా వ్యవస్థపై
దృష్టి
సెమికండక్టర్ తయారీలో
భారత్ కీలక ముందడుగు
వేసిందన్న మోదీ

పిల్లలే సంపద



- ముందో బిడ్డకు రూ.30 వేలు
నాలుగో బిడ్డ పుడితే రూ.40 వేలు: సీఎం చంద్రబాబు
స్వచ్ఛాంద్రలో భాగంగా నేటినుంచే 'అపరేషన్ క్లీన్ స్వీప్'
అన్ని ప్రాంతాల్లో నాలుగు రోజులపాటు 'అపరేషన్ క్లీన్
స్వీప్' ఉంటుంది
నెలరోజులపాటు 'అపరేషన్ క్లీన్ స్వీప్' కార్యక్రమం
చేస్తామన్న సీఎం చంద్రబాబు

ధర్మేంద్ర ప్రధాన్ ను బర్తరఫ్ చేయాలి

- లేకుంటే మోదీ బాధ్యత వహించాలి
'సీట్' లీకేజీపై కాంగ్రెస్ అగ్రనేత రాహుల్ గాంధీ
బీజేపీ, ఆర్ఎస్ఎస్ కలిసి భారత విద్యా వ్యవస్థను
నాశనం చేశాయి
విద్యాశాఖ మంత్రి ధర్మేంద్ర ప్రధాన్ ను తక్షణమే
బర్తరఫ్ చేయాలి



ఇకపై అర్జులకే లబ్ధి

- రేషన్ కార్డు
వినియోగదారులకు అలర్ట్
ఈ పని చేయకపోతే రేషన్
బండ్!
ఈకేవలనే చేయించుకోకపోతే
నిలిచిపోనున్న
నిత్యావసరాల పంపిణీ
రేషన్ కార్డుదారులు
వెంటనే ఈకేవలనే
చేయించుకోవాలంటున్న
అధికారులు



ప్రజాపంపిణీ వ్యవస్థ ద్వారా రేషన్ కార్డులోని సభ్యులకు ఉచితంగా బియ్యం, నిత్యావసర సరకులు పంపిణీ చేస్తున్నారు. అభివృద్ధి, ఇతర సంక్షేమ పథకాలకు ఇది ప్రామాణికంగా మారింది. ఈ క్రమంలోనే ఈ కార్డులకు ప్రాధాన్యం పెరిగింది. ఇందులో భాగంగానే కేంద్ర ప్రభుత్వం సూచనల మేరకు ప్రతి కార్డులోని వివరాలను ఐదు సంవత్సరాలకోసారి అప్డేట్ చేసుకోవాలి. ఇందుకోసం లబ్ధిదారులంతా తప్పనిసరిగా - మగతా3లో



సీబీఎస్ఈ కీలక నిర్ణయం
9, 10 తరగతుల్లో మూడు భాషల విధానం

- సీబీఎస్ఈలో 2026 జూలై 1 నుంచి కొత్త నిబంధనలు అమలు
శ్రీభాషా విధానాన్ని ప్రవేశపెట్టిన సీబీఎస్ఈ
10వ తరగతికి మాత్రం మినహాయింపు ఇచ్చిన బోర్డు
మూడు భాషల్లో రెండు భారతీయ భాషలు ఉండాలని నిబంధన

క్రీడా విధానంలో
మార్పులు



- ప్రభుత్వ ఉద్యోగాల్లో రిజర్వేషన్
పొందాలంటే అర్హత పరీక్ష
తప్పనిసరి
క్రీడా విధానానికి (2024-29)
కీలక సవరణలు
ప్రభుత్వ ఉద్యోగాలు పొందడానికి
అర్హత పరీక్ష తప్పనిసరి
ప్రభుత్వం మార్గదర్శకాలు జారీ
చేసింది

రాష్ట్ర ప్రభుత్వం క్రీడా విధానానికి (2024-29) కీలక సవరణలు చేస్తూ, దానికి సంబంధించిన మార్గదర్శకాలను శుక్రవారం విడుదల చేసింది. ఈ మేరకు క్రీడా శాఖ ప్రత్యేక ప్రధాన కార్యదర్శి అజయ్ జైన్ ఆధికారిక ఉత్తర్వులు జారీ చేశారు. తక్షణమే అమల్లోకి వచ్చేలా ప్రభుత్వ ఉద్యోగాలలో 3 శాతం క్రీడా కోటా రిజర్వేషన్ ను

పొందాలంటే క్రీడాకారులు సంబంధిత నియామక సంస్థ నిర్వహించే పరీక్షకు హాజరై అర్హత మార్కులు (పాస్) తప్పనిసరిగా సాధించాలి. ఈ రిజర్వేషన్ కేవలం మెరిట్ ఆధారంగా అర్హత సాధించిన అభ్యర్థులకు మాత్రమే వర్తిస్తుంది. మార్గదర్శకాలు ఈ కింది విధంగా ఉన్నాయి. క్రీడాకారులు తప్పనిసరిగా ఆంధ్రప్రదేశ్ లో స్థానిక హోదాను కలిగి ఉండాలి, రాష్ట్రానికి ప్రాతినిధ్యం - మగతా3లో



102 కిలోమీటర్లు
రూ. 4450 కోట్లు వ్యయం

- మూడు జిల్లాలను కలుపుతూ సెమీ
రింగ్ రోడ్డు
రాష్ట్రంలో రహదారులపై దృష్టి
సారించిన కూటమి ప్రభుత్వం
అనకాపల్లి, విశాఖపట్నం,
విజయనగరాలను అనుసంధానించేలా
సెమీ రింగ్ రోడ్డు

కూటమి ప్రభుత్వం రాష్ట్రాన్ని అభివృద్ధి చేసే దిశగా ఎన్నో కార్యక్రమాలను చేపట్టింది. అందులో భాగంగా రాష్ట్రంలో నూతన రహదారుల నిర్మాణం, మరమ్మత్తులపై ప్రత్యేక దృష్టి సారించింది. భవిష్యత్తు రవాణా అవసరాలను దృష్టిలో ఉంచుకుని, అనకాపల్లి, విశాఖపట్నం విజయనగరం జిల్లాలను అనుసంధానించే ఒక సెమీ-రింగ్ రోడ్డును నిర్మించే - మగతా3లో

చరిత్రలో ఉంటారో లేదో
పాక్ నిర్ణయించుకోవాలి



- దాయాది దేశానికి భారత ఆర్మీ
చీఫ్ స్ట్రాంగ్ వార్నింగ్
అనూయక పర్యటకులపై
పహల్గాంలో గతేదాది ఉగ్రదాడి
ఈ క్రమంలో పాక్ కు అపరేషన్
సింధూరోత్ ధీటుగా బదులిచ్చిన
ఇండియా

బొద్దింకల్లా
మాలిన నిరుద్యోగులు



- తన వ్యాఖ్యలపై వివరణ ఇచ్చిన సీజేఐ
ఓ కేసు విచారణ సందర్భంగా సుప్రీంకోర్టు
ప్రధాన న్యాయమూర్తి జస్టిస్ సూర్యకాంత్
చేసిన వ్యాఖ్యలపై దుమారం
వాటిపై వివరణ ఇచ్చిన సీజేఐ
తన వ్యాఖ్యలను పత్రీకరించారని వెల్లడి



## చరిత్రలో ఉంటారో లేదో పాక్ నిర్ణయించుకోవాలి

పొరుగు దేశం పాకిస్తాన్ కు భారత్ ఆర్మీ చీఫ్ జనరల్ ఉపేంద్ర ద్వివేది (స్ట్రాంగ్ వార్నింగ్ ఇచ్చారు. పాకిస్తాన్ ఉగ్రవాదులకు ఆశ్రయం కల్పిస్తూ, భారత్ కు వ్యతిరేకంగా కార్యకలాపాలు కొనసాగిస్తే పరిణామాలు తీవ్రంగా ఉంటాయని హెచ్చరించారు. ఒకవేళ టెర్రరిస్టులకు ఆశ్రయం కల్పించి భారత్ పై ప్రయోగిస్తే చరిత్రలో ఉంటారో లేదో పాక్ దృష్టి చేసుకోవాలని అన్నారు. దిల్లీలోని మాజీ సెంట్రల్ 'యునిఫామ్ అండ్ వీల్డ్' నిర్వహించిన ఒక ఇంటరాక్టివ్ సెషన్ లో భారత్ ఆర్మీ చీఫ్ జనరల్ ఉపేంద్ర ద్వివేది పాల్గొన్నారు. గతేడాది ఆపరేషన్ సిందూర్ కు దారితీసిన పరిస్థితులు మళ్లీ తలెత్తే భారత్ సైన్యం ఎలా స్పందిస్తుందని ఆయనను ప్రశ్నించగా ఢిల్లీ బయటించారు.



నిదర్శనమని కొనియాడారు. భద్రతా సవాళ్లను ఎదుర్కోవడంలో భారత్ సైనిక సంస్కృతి ఈ ఆపరేషన్ ద్వారా స్పష్టమైందని తెలిపారు. ఆపరేషన్ సిందూర్ ను చాలా కచ్చితత్వంతో అమలు చేశామని చెప్పారు. 88 గంటల పాటు సాగిన ఆ ఆపరేషన్ లో భారత్ త్రివిధ దళాలు అత్యంత సమర్థవంతంగా పనిచేశాయని గుర్తు చేసుకున్నారు. ఈ ఆపరేషన్ ద్వారా పాక్, పీఓకేలోని ఉగ్ర స్థావరాలను నేలమట్టం చేయగలిగామని పేర్కొన్నారు. దాదాపు 100 మంది ఉగ్రవాదులను హతమార్చామని వెల్లడించారు. ఆ సమయంలో పెద్దఎత్తున బలగాలను సరిహద్దులకు తరలించామని వివరించారు. పాకిస్తాన్ చిన్న తప్పు చేసినా భూతల దాడులను ప్రారంభించేందుకు కూడా అప్పుడే తాము పూర్తి సన్నద్ధంగా ఉన్నామని స్పష్టం చేశారు. జమ్మూకశ్మీర్ లో పరిస్థితులు సుస్థిరంగానే ఉన్నా, ప్రస్తుతం అవి నియంత్రణలోనే ఉన్నాయని అభిప్రాయపడ్డారు.

### పహాళాం ఉగ్రదాడికి ప్రతీకార దాడి

కాగా, గతేడాది జమ్మూకశ్మీర్ లోని పహాళాం లో అమాయక పృథ్వులకు ముప్పులు కల్పించిన కల్వలకు పాల్పడ్డారు. ఈ కల్వలల్లో 26 మంది టూరిస్టులు మరణించారు. ఈ ఉగ్రదాడికి ప్రతీకారంగా గతేడాది మే 7వ తేదీ తెల్లవారుజామున ఆపరేషన్ సిందూర్ ను చేపట్టింది భారత్. పాకిస్తాన్, పీఓకేలోని పలు ఉగ్రవాద మౌలిక సదుపాయాలపై కచ్చితమైన దాడులు చేసింది. దాదాపు 100మంది ముప్పులను మట్టుకొట్టింది. దీంతో భారత్- పాక్ మధ్య ఉద్రిక్త పరిస్థితులు ఏర్పడ్డాయి. ఇరు దేశాల మధ్య యుద్ధ వాతావరణం నెలకొంది. ఆపరేషన్ సిందూర్ తర్వాత భారత్ సైనిక స్థావరాలు, పౌర నివాసాలను లక్ష్యంగా చేసుకుని పాక్ దాడులకు ప్రయత్నించింది. ఆ దాడులను భారత్ సమర్థవంతంగా అడ్డుకుంది. తీవ్ర ప్రతి దాడులకు దిగి పాక్ కు మక్కులు చూపించింది. అత్యంత కచ్చితత్వంతో పాక్ లోని దాదాపు డజను సైనిక స్థావరాలను నేలమట్టం చేసింది. అందులో పాక్ ఆర్మీ హెడ్ క్వార్టర్స్ ఉన్న చక్కాలలోని సూరీఖాన్ ఎయిర్ బేస్ తో పాటు సర్దా, భోలారీ వైమానిక స్థావరాలు కూడా ఉన్నాయి. దాడుల్లో అవి ధ్వంసమైన తీరు ఉపగ్రహ చిత్రాల్లో కనిపించింది. ఆ తర్వాత మే 10న ఇరు దేశాల డైరెక్టర్ జనరల్స్ ఆఫ్ మిలిటరీ ఆపరేషన్స్ (డీజిఎంఓ)ల మధ్య ప్రత్యక్ష చర్చలు జరిగాయి. దీంతో భారత్, పాక్ మధ్య కాల్పుల విరమణ ఒప్పందం కుదిరింది. ఈ క్రమంలో భారత్, పాక్ మధ్య ఉద్రిక్తతలు తగ్గాయి. అయినప్పటికీ పలు వేదికలపై భారత్ పై యుద్ధంలో తామే గెలిచామని పాక్ ప్రగల్భాలు పలికింది. వాటిని కూడా భారత్ అధికారులు సమర్థంగా తిప్పికొట్టారు.

### సీబీఎస్ఈ కీలక నిర్ణయం:

### 9, 10 తరగతుల్లో మూడు భాషల విధానం



సెంట్రల్ బోర్డ్ ఆఫ్ సెకండరీ ఎడ్యుకేషన్ (సీబీఎస్ఈ) కీలక నిర్ణయం తీసుకుంది. 9, 10 తరగతుల విద్యార్థులకు త్రిభాషా అధ్యయనాన్ని తప్పనిసరి చేస్తూ మార్గదర్శకాలు జారీ చేసింది. 2026 జూలై 1 నుంచి ఈ నిబంధనలు అమల్లోకి రానున్నట్లు పేర్కొంది. విద్యార్థులు చదివే మూడు భాషల్లో కనీసం రెండు భారతీయ భాషలే ఉండాలని స్పష్టం చేసింది. ఈ కొత్త ఈ విధానం వల్ల విద్యార్థులపై ఎలాంటి పరికల్ల భారం పడకుండా ఉండేందుకు సీబీఎస్ఈ మినహాయింపును కూడా ఇచ్చింది. 10వ తరగతి బోర్డు పరీక్షల సమయంలో మూడో భాషకు ఎలాంటి బోర్డు పరీక్ష ఉండదని స్పష్టం చేసింది. సీబీఎస్ఈ విడుదల చేసిన సర్దుబాటు ప్రకారం, 9వ తరగతి నుంచి విద్యార్థులు మూడు భాషలను చదవాల్సి ఉంటుంది. వాటిని ఆర్1, ఆర్2, ఆర్3గా సీబీఎస్ఈ బోర్డు పేర్కొంది. ఇందులో రెండు భాషలు తప్పనిసరిగా భారతీయ మాతృభాషలే ఉండాలి. విదేశీ భాషలను మూడో భాషను మాత్రమే ఎంచుకునే అవకాశం ఉంటుంది. అదనంగా నాలుగో బచ్చిక భాషగా కూడా విదేశీ భాషలను తీసుకునే వీలుంటుందని సీబీఎస్ఈ తెలిపింది. జాతీయ విద్యా విధానం 2020, నేషనల్ కరీకులమ్ ఫ్రేమ్వర్క్ ఫర్ స్కూల్ ఎడ్యుకేషన్ సిఫార్సులను అమలులో భాగంగా సీబీఎస్ఈ ఈ నూతన సంస్కరణలకు శ్రీకారం చుట్టినట్లు తెలుస్తోంది. అయితే, తొమ్మిదో తరగతి విద్యార్థుల కోసం ప్రత్యేక పాఠ్యపుస్తకాలు అందుబాటులోకి వచ్చేవరకు వారు ఎంచుకున్న మూడో భాష కోసం ప్రస్తుతానికి 6వ తరగతికి చెందిన పాఠ్యపుస్తకాలనే ఉపయోగించాలని తెలిపింది. స్థానిక లేదా రాష్ట్రస్థాయికి చెందిన పద్యాలు, చిన్న కథలు, నవలలు వంటి సాహిత్య అంశాలను అదనంగా చేర్చి బోధించాలని స్పష్టం చేసింది. జూన్ 15 నాటికి మార్గదర్శకాలు విడుదల చేస్తామని సీబీఎస్ఈ ప్రకటించింది. 19 అధికారిక భారతీయ భాషలకు సంబంధించిన 6వ తరగతి మూడో భాష పాఠ్య పుస్తకాలను జూలై 1లోపు అందుబాటులోకి తెస్తామని స్పష్టం చేసింది. మూడో భాషకు సంబంధించిన మూల్యాంకనం స్కూల్ స్టాయిలోనే జరుగుతుందని, ఆ మార్పులను సీబీఎస్ఈ సర్టిఫికేట్ లో పొందుపరుస్తామని తెలిపింది. జాతీయ విద్యావిధానం మార్గదర్శకాలతోపాటు విద్యార్థులకు బహుభాషలపై అవగాహన కల్పించేందుకు ఈ నిర్ణయం తీసుకున్నట్లు సీబీఎస్ఈ ప్రకటించింది.

### ఉపాధ్యాయుల కొరతపై ప్రత్యామ్నాయ మార్గాలు

అలాగే, భాషా ఉపాధ్యాయుల కొరత ఉన్న పాఠశాలలకు కూడా సీబీఎస్ఈ పలు ప్రత్యామ్నాయ మార్గాలను సూచించింది. నమీవ పాఠశాలలతో ఉపాధ్యాయులు భాగస్వామ్యం, పర్మనెంట్ క్లాసులు, పదవీ విరమణ చేసిన ఉపాధ్యాయుల సేవలు, ఆర్థిక కలిగిన పోస్ట్ గ్రాడ్యుయేట్ నియామకం వంటి తాత్కాలిక చర్యలు చేపట్టవచ్చని పేర్కొంది. ప్రత్యేక అవసరాలు ఉన్న పిల్లలు (సీడబ్ల్యూఎస్ఎస్), విదేశాల్లో ఉన్న సీబీఎస్ఈ పాఠశాలలు, విదేశాల నుంచి భారత్ కు తిరిగి వచ్చిన విద్యార్థులకు ప్రత్యేక సడలింపులు ఉంటాయని సీబీఎస్ఈ ప్రకటించింది. ఇక, జాతీయ విద్యా విధానం (ఎన్ఈపీ) సిఫార్సులకు అనుగుణంగా, సీబీఎస్ఈ ఈ ఏడాది నుంచే 10వ తరగతి విద్యార్థులకు రెండు బోర్డు పరీక్షలను ప్రవేశపెట్టింది. మొదటి పరీక్ష ఫిబ్రవరి-మార్చిలో, రెండోది మే నెలలో జరపాలని నిర్ణయించారు. అయితే, మొదటి పరీక్షకు విద్యార్థులు తప్పనిసరిగా హాజరు కావాలని అధికారులు సూచించారు. ఈసారి భారతదేశవ్యాప్తంగా 8,074 కేంద్రాల్లో నిర్వహించిన పరీక్షకు 24.71 లక్షల మందికి పైగా అభ్యర్థులు హాజరయ్యారు. 93.70 శాతానికి పైగా విద్యార్థులు 10వ తరగతి బోర్డు పరీక్షలో ఉత్తీర్ణులు కాగా, వీరిలో 55,000 మందికి పైగా 95 శాతానికి పైగా ఉత్తీర్ణత సాధించారు.

### బొద్దింకల్లా మాలిన నిరుద్యోగులు

నిరుద్యోగులు బొద్దింకల్లా మారి వ్యవస్థపై దాడి చేస్తున్నారని తాను చేసిన వ్యాఖ్యలపై సీజేబి జస్టిస్ సూర్యకాంత్ వివరణ ఇచ్చారు. మీడియాలోని ఒక వర్గం తన మౌఖిక వ్యాఖ్యలను వక్రీకరించి, దేశ యువతపై విమర్శలుగా తప్పుగా చిత్రించారని అన్నారు. నకిలీ, బోగస్ డిగ్రీలతో లాయర్ వంటి వృత్తులలోకి ప్రవేశించిన వారిని నేను ప్రత్యేకంగా విమర్శించాను. అలాంటి వ్యక్తులే మీడియా, సోషల్ మీడియా, ఇతర ఉన్నత వృత్తులలోకి కూడా చొరబడ్డారన్నారు. అలాంటివారిని పరాన్నక్షేపణలో పోల్చాను. నేను మన దేశ యువతను విమర్శించానని చెప్పడం పుర్తిగా నిరాధారం. దేశ యువత పట్ల నేను గర్వపడుతున్నాను. వారిని అభివృద్ధి చెందిన దేశానికి మూలస్థంభాలుగా భావిస్తున్నాను. దేశంలోని యువత నాకు స్ఫూర్తినిస్తుంది. భారత యువతకు నా పట్ల గొప్ప గౌరవం, మర్యాద ఉన్నాయని చెప్పడంలో ఏమాత్రం అతిశయోక్తి కాదు" అని సీజేబి జస్టిస్ సూర్యకాంత్ తెలిపారు. సీనియర్ న్యాయవాదుల హోదాకు సంబంధించిన సుప్రీంకోర్టు మార్గదర్శకాలను అమలు చేయడంలో దిల్లీ హైకోర్టు జాప్యం చేస్తోందని, ధిక్కార చర్యలు తీసుకోవాలని లాయర్ సంఘం దుబే దేశ అత్యున్నత న్యాయస్థానంలో పిటిషన్ వేశారు. ఈ పిటిషన్ విచారణకు నిరాకరించింది సుప్రీంకోర్టు. సీనియర్ అడ్వకేట్ హోదా అనేది కోర్టు ప్రసాదించే విశిష్ట గౌరవమని తెలిపింది. పిటిషన్ ద్వారా దానిని సాధించుకోలేదని వెల్లడించింది. ఈ సీనియర్ అడ్వకేట్ హోదాను పొందడానికి ఎవరైనా అర్హులు గానీ, మీరొక్కరు (పిటిషన్ సుద్దేశించి) తప్ప అని వ్యాఖ్యానించింది. ఒకవేళ దిల్లీ హైకోర్టు పిటిషన్ కు సీనియర్ అడ్వకేట్ హోదాను ఇచ్చినా, తాము దాన్ని రద్దు చేస్తామని పేర్కొంది. అలాగే పిటిషన్ సామాజిక మాధ్యమం వేదికగా వాడిన భాషను తప్పుపట్టింది.

### 'వ్యవస్థపై దాడి చేసే పరాన్నక్షేపణల సమాజంలో ఇప్పటికే ఉన్నారు'

ఈ క్రమంలో పిటిషన్ రివ్యూ ఉద్దేశించి సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ తీవ్ర వ్యాఖ్యలు చేశారు. సమాజంలో కొంత మంది బొద్దింకల్లా మారి వ్యవస్థపై దాడి చేస్తున్నారని తెలిపారు. ఉద్యోగాల్లోని యువత సోషల్ మీడియా, ఆర్టీఐ కార్యకర్తలుగా మారి, వ్యవస్థపై దాడి చేస్తున్నారంటూ మండిపడ్డారు. వ్యవస్థపై దాడి చేసే పరాన్నక్షేపణల సమాజంలో ఇప్పటికే ఉన్నారు అన్నారు. వారితో చేతులు కలపాలనుకుంటున్నారా అంటూ పిటిషన్ రివ్యూ ప్రశ్నించారు. సీనియర్ అడ్వకేట్ హోదా అనేది ఒక ట్యూనూపాదికి ఇచ్చే గుర్తింపు మాత్రమేనని, దానిని దూకుడుగా చెంబడిచాల్సిన అవసరం లేదని అన్నారు. సీనియర్ అడ్వకేట్ హోదా అలంకారప్రాయంగా ఉండుకోవాలని హోదా చిహ్నంగా మారినా అని ప్రశ్నించారు. ఈ విచారణ సమయంలో పిటిషన్ కోర్టుకు క్షమాపణలు కోరారు. తన పిటిషన్ ను వెనక్కి తీసుకునేందుకు అనుమతి కోరారు. అందుకు దేశ అత్యున్నత న్యాయస్థానం అనుమతిచ్చింది. దీంతో తన పిటిషన్ ను సంజయ దుబే వెనక్కి తీసుకున్నారు.

### సోషల్ మీడియా పోస్టులపై ఆగ్రహం

అలాగే న్యాయవ్యవస్థపై సోషల్ మీడియాలో వచ్చిన పోస్టులపై సీజేబి జస్టిస్ సూర్యకాంత్ స్పందించారు. న్యాయవ్యవస్థపై టాకెట్ లక్ష్యంగా సామాజిక మాధ్యమాలలో వచ్చే పోస్టులు తమ దృష్టిలో ఉన్నాయని, వాటిని గమనించడం లేదని అనుకుంటున్నారా? అని ఆగ్రహం వ్యక్తం చేశారు. దిల్లీకి చెందిన కొందరు న్యాయవాదులు లా డిగ్రీల ప్రామాణికతపై అనుమానాలు ఉన్నాయని తెలిపారు. ఈ వివరాలపై సీజేబి విచారణకు ఆదేశించేందుకు తగిన కేసు కోసం ఎదురుచూస్తున్నామని చెప్పారు. అలాంటి వారిపై బారీ కోర్టులో తగిన చర్యలు తీసుకోవడం లేదని అభిప్రాయపడ్డారు.

# ధర్మేంద్ర ప్రధాన్ ను బర్తరఫ్ చేయాలి

'సీట్ ప్రశ్నలపై లీకేజీ వ్యవహారం దేశవ్యాప్తంగా ప్రకంపనలు సృష్టిస్తోంది. లక్షలాది మంది విద్యార్థుల భవిష్యత్తుతో ముడిపడి ఉన్న ఈ అంశంపై కేంద్ర ప్రభుత్వంపై ప్రతిపక్షాలు తీవ్రస్థాయిలో విమర్శలు గుప్పిస్తున్నాయి. ఈ క్రమంలో కాంగ్రెస్ అగ్రనేత రాహుల్ గాంధీ కేంద్రంపై తీవ్ర స్థాయిలో విరుచుకుపడ్డారు. కేంద్ర విద్యాశాఖ మంత్రి ధర్మేంద్ర ప్రధాన్ ను తక్షణమే బర్తరఫ్ చేయాలని డిమాండ్ చేశారు. లేకుంటే ఈ ఘోర వైఫల్యానికి ప్రధాని మోదీ స్వయంగా వ్యక్తిగత బాధ్యత వహించాలని డిమాండ్ చేశారు. ఈ మేరకు శనివారం సోషల్ మీడియా వేదికగా ఆయన ఓ వీడియో నందేశాన్ని విడుదల చేశారు. లీకేజీ కారణంగా 22 లక్షల మంది సీట్ అభ్యర్థుల క్రమ వృధా అయ్యిందని రాహుల్ గాంధీ ఆవేదన వ్యక్తం చేశారు. బీజేపీ, ఆర్ఎస్ఎస్ కలిసి భారత విద్యా వ్యవస్థను నాశనం చేశాయని ఆరోపించారు. సీట్? పరీక్షకు రెండు రోజుల ముందే ప్రశ్నపత్రం వాల్చాస్ లో చలామణి అయిన విషయం దేశం మొత్తానికి తెలుసునని, అయితే ఈ విషయం తనకు తెలియదన్నట్లు ధర్మేంద్ర ప్రధాన్ అంటున్నారని ఆయన మండిపడ్డారు. అయితే, తప్ప జరిగిన ప్రతిసారి పేపర్ లీకేజీ మాఫియా ఎటువంటి శిక్షలేకుండా తప్పించుకుంటుంటే, నిజాయితీపరులైన విద్యార్థులు మాత్రం శిక్ష అనుభవిస్తున్నారని ఆయన పేర్కొన్నారు.



అనుకూలమైనవారిని నిరుమిస్తున్నారని రాహుల్ మండిపడ్డారు. దేశంలో 80సార్లు పేపర్ లీకేజీ జరిగాయని, సుమారు 2కోట్ల మంది భవిష్యత్ అందకారంలో పడిందని ఆందోళన వ్యక్తం చేశారు. ఇంతమంది విద్యార్థులు నష్టపోతుంటే ప్రధాని మోదీ మౌనంగా ఉన్నారని మండిపడ్డారు. లీకేజీ వ్యవహారంపై ఉన్నతస్థాయి విచారణ జరిపి దోషులను కఠినంగా శిక్షించాలని ఆయన డిమాండ్ చేశారు. "నిజం ఏమిటంటే బీజేపీ నేతలు, యూనివర్సిటీ అధికారులు కుమార్తె దేశ విద్యా వ్యవస్థను దెబ్బతీశారు. డబ్బు సంపాదించడమే లక్ష్యంగా విశ్వవిద్యాలయాల్లో వైస్? భాస్కరుల్లూ, ప్రొఫెసర్లూ నియామకం అయిన వ్యక్తులతో బీజేపీ, ఆర్ఎస్ఎస్ ఏర్పరచుకున్న కుట్రలు ఇది. ఏదైనా విశ్వవిద్యాలయానికి వైస్ ఛాన్సలర్ కావాలంటే, సజ్జెక్టు పరిజ్ఞానం గానీ, అనుభవం కానీ అవసరం లేదు. కేవలం ఆర్ఎస్ఎస్ నేపథ్యం ఉంటే సరిపోతుందని దేశం మొత్తానికి తెలుసు. మీ నిర్దాంతం ఆరోఎస్?ఎస్? నిర్దాంతానికి అనుగుణంగా లేకపోతే మీరు వైస్ ఛాన్సలర్ కాలేరు" అని గాంధీ ఆరోపించారు.

### 'విద్యార్థులు నష్టపోకూడదనే ఉద్దేశంతోనే పరీక్ష రద్దు చేసి మళ్లీ నిర్వహిస్తాం'

ఇదిలా ఉండగా, సీట్-యూజ్ పునఃపరీక్ష జూన్ 21న జరుగుతుందని కేంద్ర విద్యాశాఖ మంత్రి ధర్మేంద్ర ప్రధాన్? పేర్కొన్నారు. పేపర్? లీకే? విచారం దృష్ట్యా వచ్చే ఏడాది నుంచి ఈ పరీక్ష కంప్యూటర్ ఆధారితంగా ఉంటుందని స్పష్టం చేశారు. ఒక పత్రికా సమావేశంలో మంత్రి ధర్మేంద్ర మాట్లాడుతూ, విద్యార్థుల భవిష్యత్తు అత్యంత ప్రాధాన్యమైన తుంటే ప్రధాని మోదీ మౌనంగా ఉన్నారని మండిపడ్డారు. లీకేజీ వ్యవహారంపై ఉన్నతస్థాయి విచారణ జరిపి దోషులను కఠినంగా శిక్షించాలని ఆయన డిమాండ్ చేశారు. "నిజం ఏమిటంటే బీజేపీ నేతలు, యూనివర్సిటీ అధికారులు కుమార్తె దేశ విద్యా వ్యవస్థను దెబ్బతీశారు. డబ్బు సంపాదించడమే లక్ష్యంగా విశ్వవిద్యాలయాల్లో వైస్? భాస్కరుల్లూ, ప్రొఫెసర్లూ నియామకం అయిన వ్యక్తులతో బీజేపీ, ఆర్ఎస్ఎస్ ఏర్పరచుకున్న కుట్రలు ఇది. ఏదైనా విశ్వవిద్యాలయానికి వైస్ ఛాన్సలర్ కావాలంటే, సజ్జెక్టు పరిజ్ఞానం గానీ, అనుభవం కానీ అవసరం లేదు. కేవలం ఆర్ఎస్ఎస్ నేపథ్యం ఉంటే సరిపోతుందని దేశం మొత్తానికి తెలుసు. మీ నిర్దాంతం ఆరోఎస్?ఎస్? నిర్దాంతానికి అనుగుణంగా లేకపోతే మీరు వైస్ ఛాన్సలర్ కాలేరు" అని గాంధీ ఆరోపించారు.

# డిజిటల్ చెల్లింపుల్లో ప్రపంచంలోనే భారత్ టాప్

నెదర్లాండ్స్ పర్యటనలో ఉన్న ప్రధాని నరేంద్ర మోదీ ది హేగ్ నగరంలో ప్రవాస భారతీయులతో నిర్వహించిన సమావేశంలో భారత పురోగతి, ప్రపంచ సవాళ్లు, భారత్-నెదర్లాండ్స్ సంబంధాలపై కీలక వ్యాఖ్యలు చేశారు. ప్రవాస భారతీయుల ఉత్సాహం చూస్తుంటే తాను భారత్ లోని ఏదో పండుగలో పాల్గొన్నట్లుగా అనిపించిందని ప్రధాని వ్యాఖ్యానించారు. నెదర్లాండ్స్ నాయకత్వంతో ఎప్పుడు మాట్లాడినా అక్కడే భారతీయుల కృషి, ప్రతిభ గురించి ఎంతో ప్రశంసిస్తారని చెప్పారు. నెదర్లాండ్స్ ఆర్థిక వ్యవస్థకు భారతీయులు అందిస్తున్న సేవలపై ప్రతి భారతీయుడు గర్వపడుతూ ఉన్నారు. ది హేగ్ నగరం భారత్-నెదర్లాండ్స్ స్నేహానికి నజీవ చిహ్నంగా మారినదని ప్రధాని పేర్కొన్నారు. ఎన్నో కష్టాలను దాటుకుని అక్కడ స్థిరపడిన భారతీయ కుటుంబాల కథలు కేవలం వలసల కథలు కాదని, అవి అభివృద్ధి, ఆత్మవిశ్వాసానికి ప్రతీకలని అన్నారు. తలాబు మారినా, దేశాలు మారినా భారతీయ కుటుంబ విలువలు, సంస్కృతి మారలేదని కొనియాడారు. డక్ భాషను స్వీకరించినా తమ మూల భాషలను, సంప్రదాయాలను ప్రవాస భారతీయులు వదలేదని అభినందించారు. ఫలితాలు చెదిరిపోయే ప్రమాదం! ప్రపంచం ప్రస్తుతం అనేక సంక్షోభాలను ఎదుర్కొంటోందని ప్రధాని మోదీ అన్నారు. ముందుగా కరోనా మహమ్మారి వచ్చిందని, ఆ తర్వాత యుద్ధాలు ప్రారంభమయ్యాయని, ఇప్పుడు ఇంధన సంక్షోభం ప్రపంచాన్ని వేధిస్తోందని తెలిపారు. ఈ దశకం ప్రపంచానికి డిజాస్టర్ దశకంగా మారుతోందని వ్యాఖ్యానించారు. పరిస్థితులు త్వరగా మారకపోతే గత ఎన్నో దశాబ్దాల అభివృద్ధి ఫలితాలు చెదిరిపోయే ప్రమాదం ఉందని హెచ్చరించారు. ప్రపంచ జనాభాలో పెద్ద వర్గం పేదరికంలోకి జారిపడే పరిస్థితి



రావచ్చని ఆందోళన వ్యక్తం చేశారు. ఇలాంటి పరిస్థితుల్లో ప్రపంచ దేశాలు రెసిలియెంట్ ను పునర్నిర్మించే ప్రయత్నం చేయాలి. భారత్, నెదర్లాండ్స్ కలిసి విశ్వసనీయమైన, పారదర్శకమైన, భవిష్యత్ అవసరాలకు అనుగుణమైన సరఫరా వ్యవస్థను రూపొందించేందుకు కృషి చేస్తున్నాయని చెప్పారు. ప్రపంచ ఆర్థిక వ్యవస్థలో స్థిరత్వం కోసం రెండు దేశాలు భాగస్వామ్యంగా మరింత బలోపేతం చేస్తున్నాయని వెల్లడించారు. 21వ శతాబ్దంలో భారత్ అవకాశాల భూమిగా ఎదుగుతోందని ప్రధాని పేర్కొన్నారు. భారత్ ఒకేసారి టెక్నాలజీ ఆధారిత దేశంగా, మానవీయ విలువలను కాపాడే దేశంగా ముందుకు సాగుతోందన్నారు. భారత్ ఎంత పురాతనమో, అంత ఆధునికంగా కూడా మారుతోందని వ్యాఖ్యానించారు. డిజిటల్ చెల్లింపుల్లో భారత్ ప్రపంచంలోనే అగ్రగామిగా నిలిచిందని ప్రధాని మోదీ తెలిపారు. ప్రస్తుతం దేశంలో నెలకు 20 బిలియన్ డాలర్ల విలువైన డిజిటల్ లావాదేవీలు జరుగుతున్నాయని చెప్పారు. స్టార్ట్ అప్ రంగంలోనూ భారత్ వేగంగా ఎదుగుతోందని, ఒక్కప్పుడు కేవలం నాలుగు యూనికార్డ్ కంపెనీలు మాత్రమే ఉండగా ఇప్పుడు 100కు పైగా ఉన్నాయని వెల్లడించారు.

సెమికండక్టర్ రంగంలో భారత్ కీలక ముందడుగు వేసిందని ప్రధాని స్పష్టం చేశారు. దేశంలో ఇప్పటికే సెమికండక్టర్ ఫ్యాబ్ నిర్మాణ పనులు జరుగుతున్నాయని, త్వరలో మేడ్ ఇన్ ఇండియా చిహ్న ప్రపంచ మార్కెట్లో కనిపిస్తాయని తెలిపారు. భవిష్యత్ సాంకేతిక రంగాల్లో భారత్ స్వయం సమృద్ధి సాధించే దిశగా ముందుకెళ్తోందన్నారు. ప్రపంచానికి ప్రజాస్వామ్యానికి భారత్ మాతృదేశం అంతర్జాతీయ స్థాయిలో భారత్ ప్రతిష్ట పెరుగుతోందని ప్రధాని మోదీ చెప్పారు. ఏట సమ్మిట్, జీ20 సమావేశాలను భారత్ విజయవంతంగా నిర్వహించగలిగిందని పేర్కొన్నారు. ప్రపంచ సమస్యల పరిష్కారంలో భారత్ కీలక పాత్ర పోషిస్తోందని తెలిపారు. భారత ప్రజాస్వామ్య బలం గురించి కూడా ప్రధాని ప్రస్తావించారు. ప్రస్తుతం దేశంలో 90 కోట్ల మంది ఓటర్లుగా సమాధి ఉన్నారని చెప్పారు. 2024 లోక్ సభ ఎన్నికల్లో 64 కోట్ల మంది ఓటు వేశారని వెల్లడించారు. ఈయూ దేశాల మొత్తం జనాభాను కలిపినా 64 కోట్ల మంది ఉండరంటూ భారత ప్రజాస్వామ్య విస్తృతని వివరించారు. ప్రపంచానికి ప్రజాస్వామ్యానికి భారత్ మాతృదేశమని పేర్కొన్నారు. మే 16 తేదీ తన జీవితంలో ప్రత్యేకమని ప్రధాని గుర్తు చేసుకున్నారు. 2014 మే 16న లోక్ సభ ఎన్నికల ఫలితాలు వెలువడి దేశంలో స్థిరమైన మెజార్టీ ప్రభుత్వం ఏర్పడిందని చెప్పారు. ప్రజల విశ్వాసమే తనకు అతిపెద్ద బలం అని పేర్కొన్నారు. "నేను 'నేను' నుంచి 'మనము' అనే మార్గాన్ని ఎంచుకున్నాను. మీ సంతోషమే నా సంతోషం, మీ అభివృద్ధి నా బాధ్యత" అని అన్నారు. 13 సంవత్సరాలు ముఖ్యమంత్రిగా, 12 సంవత్సరాలు ప్రధానమంత్రిగా ప్రజల మద్దతు పొందడం తన అద్భుతమని ప్రధాని మోదీ వ్యాఖ్యానించారు. కోట్లాది భారతీయుల ఆశీర్వాదమే తనకు శక్తినిస్తోందని తెలిపారు.



# వ్యూస్ కోసం దిగజారొద్దు.. జర్నలిస్టులకు మాళవిక మోహనన్ స్ట్రాంగ్ కౌంటర్

ఇటీవల జరిగిన ఒక కార్యక్రమంలో తమిళనాడు మీడియా ప్రతినిధులు అడిగిన కొన్ని ప్రశ్నలపై ప్రముఖ నటి మాళవిక మోహనన్ తీవ్ర అసంతృప్తి వ్యక్తం చేశారు. ఈ మేరకు ఆమె ఎక్స్ వేదికగా స్పందిస్తూ.. నిన్న తాను ఒక కార్యక్రమానికి హాజరయ్యానని, తమిళనాడు మీడియా మరియు జర్నలిస్టుల పట్ల తనకు ఎంతో గౌరవం ఉన్నప్పటికీ, అక్కడ జరిగిన సంఘటన తనను బాధించిందని ఆమె పేర్కొన్నారు. నిన్నటి ఈవెంట్ లో ఒకరద్దరు రిపోర్టర్లు పదే పదే చాలా అసభ్యకరమైన, అనవసరమైన ప్రశ్నలు అడిగారని, కేవలం వ్యూస్, పాపులారిటీ కోసమే వారు అలా ప్రవర్తించారని ఆమె మండిపడ్డారు. దళపతి విజయ్ తో తనకున్న అనుబంధాన్ని గుర్తుచేసుకుంటూ, ఆయనతో తనకు గత ఏడేళ్లుగా మంచి పరిచయం ఉందని మరియు ఆయనపై తనకు ఎంతో గౌరవం ఉందని తెలిపారు. విజయ్ తన మంచి స్నేహితుడిగా భావించడానికి తాను ఎప్పుడూ గర్వపడతానని, ఒక నటుడిగా మరియు వ్యక్తిగా ఆయన సాధించిన ఎదుగుదలను, అద్భుతమైన ప్రయాణాన్ని పక్కనుండి చూడటం ఒక గొప్ప అనుభూతి అని ఆమె వివరించారు. భవిష్యత్తులో జరిగే ప్రెస్ మీట్ లలో లేదా మీడియా సమావేశాలలో సెలబ్రిటీలను గౌరవిస్తూ, మర్యాదపూర్వకంగా ప్రశ్నలు అడగాలని, అది అందరికీ మంచిదని ఆమె కోరారు.



# అనుపమ పరమేశ్వరన్ 'మరీచిక' ట్రైలర్ విడుదల

టాలీవుడ్ యంగ్ హీరో విరాజ్ అశ్విన్, స్టార్ హీరోయిన్లు రజినీకా కాసాంద్రా, అనుపమ పరమేశ్వరన్ ప్రధాన పాత్రల్లో నటిస్తున్న తాజా చిత్రం 'మరీచిక' సతీష్ కాసెట్టి ఈ సినిమాకు దర్శకత్వం వహిస్తుండగా చిలకా ప్రొడక్షన్స్ బ్యానర్ పై రాజీవ్ చిలకా, మేఘన చిలకా ఈ సినిమాను నిర్మిస్తున్నారు. సస్పెన్స్, లవ్ అండ్ ఎమోషనల్ డ్రామాగా తెరకెక్కుతున్న ఈ సినిమా అధికారిక ట్రైలర్ ను చిత్ర యూనిట్ తాజాగా విడుదల చేసింది. ఈ సినిమా ట్రైలర్ చూస్తుంటే.. సస్పెన్స్ ట్రిల్లర్ గా ఈ సినిమా రాబోతున్నట్లు తెలుస్తుంది. ఈ చిత్రానికి 'ముజిక్ కల్ మార్స్ట్రో' ఇళయరాజా సంగీతం అందించడం విశేషం. ఆయన అందించిన బ్యాక్ గ్రౌండ్ సోర్స్ ట్రైలర్ కు ప్రధాన ఆకర్షణగా నిలిచింది. అద్భుతమైన కథాంశంతో వస్తున్న ఈ చిత్రాన్ని ప్రపంచవ్యాప్తంగా మే 29న థియేటర్లలో విడుదల చేయనున్నట్లు మేకర్స్ అధికారికంగా ప్రకటించారు.



# కనీషాతో బ్రేకప్..


# మీడియా ముందు జయం రవి కన్నీటి పర్యంతం!

తమిళ స్టార్ హీరో జయం రవి (రవి మోహన్) మీడియా ముందు కన్నీళ్లు పెట్టుకున్నారు. అతడి ప్రయురాలు పాప్ సింగర్ కనీషా ఫ్రాన్సిస్ రవితో ఉన్న రిలేషన్ షిప్ కి బ్రేకప్ చెబుతున్నట్లు ప్రకటించిన విషయం తెలిసిందే. జయం రవి తన భార్య ఆర్తితో విడాకులు ప్రకటించిన రోజు నుంచి, ఈ విడాకులకు కనీషానే కారణమంటూ సోషల్ మీడియాలో వివరీతమైన ట్రోలింగ్, ఆరోపణలు వెల్లువెత్తాయి. ఈ నేపథ్యంలోనే కనీషాకు సోషల్ మీడియాలో తీవ్రమైన వేధింపులు, చంపేస్తామనే హత్యా బెదిరింపులు కూడా వచ్చాయి. ఈ వివాదాలపై తాజాగా కనీషా ఇన్ స్టాగ్రామ్ వేదికగా ఒక సుదీర్ఘమైన ఎమోషనల్ పోస్ట్ పెడుతూ, తాను ఈ వ్యవహారం నుంచి పూర్తిగా తప్పుకుంటున్నట్లు ప్రకటించారు. ఈ వివాదాలు, ట్రోలింగ్స్ వల్ల తీవ్ర మనస్తాపానికి గురయ్యానని, అందుకే చెన్నై నగరాన్ని వైతం వదిలి వెళ్లిపోతున్నట్లు ఆమె తెలిపారు. ఈ పరిణామాల నేపథ్యంలో మీడియా ముందుకు వచ్చిన నటుడు జయం రవి తీవ్ర ఆవేదనకు లోబడి, కన్నీటి పర్యంతమయ్యారు. జయం రవి మీడియా ముందు మాట్లాడుతూ.. ఒక ప్రముఖ నటి తన జీవితాన్ని నాశనం చేసిందని ఆరోపించిన ఆయన, గత 14 ఏళ్ల వైవాహిక జీవితంలో తాను ఒక బానిసలా బతికానని ఆవేదన చెందారు. తాను కష్టపడి సంపాదించిన కోట్లాది రూపాయల ఆస్తులన్నీ భార్య వైపు వాళ్లే ఉంచుకున్నారని, కనీసం తన పేరు మీద ఒక్క బ్యాంక్ అకౌంట్ కూడా లేకుండా చేశారని, ప్రస్తుతం తాను ఆర్థి ఇంట్లో ఉంటున్నానని తెలిపారు. ఇల్లు వదిలి వచ్చేటప్పుడు తన చేతిలో ఏమీ లేదని, తన డబ్బును తన ఇష్టప్రకారం ఖర్చు పెట్టుకునే స్వేచ్ఛ కూడా ఇవ్వలేదని చెప్పారు. సినిమాల్లో మహిళల హక్కులు గురించి మాట్లాడే తాను, మహిళలను ఎప్పుడూ తప్పుగా మాట్లాడనని, 45 ఏళ్ల వయసులో తాను అమ్మాయిల వెంట పడతానని అవసరం లేదని స్పష్టం చేశారు. తనను అర్థం చేసుకుని తోడుగా నిలిచిన కనీషాను కూడా టాల్కెట్ చేసి పంపించేశారని మండిపడ్డారు. తన పిల్లల కోసమే తాను ఇన్నాళ్లూ బతికానని, కానీ ఇప్పుడు కనీసం తన పిల్లలను కూడా చూడనివ్వడం లేదని, వాళ్లను స్కూలుకు కూడా సెక్యూరిటీ గార్డుల కాపలాతో పంపుతున్నారని రవి మోహన్ తీవ్ర ఆక్రోశం వెళ్లగక్కారు. నా పిల్లల భవిష్యత్తు కోసమే ఇన్నాళ్లూ నోరు మూసుకుని ఉన్నానని.. నా వ్యక్తిగత జీవితాన్ని సరిదిద్దుకున్నాకే మళ్లీ సినిమాలోకి వస్తానని, అంతవరకు తాను నటించనని రవి స్పష్టం చేశారు. చివరగా రవి మోహన్ మాట్లాడుతూ 'మూడక్షరాల ఇడ్లీ నటి' ఒకరు తన జీవితాన్ని నాశనం చేశారని, ఆమె ఎన్ని కుటుంబాలను కూల్చిందో తాను చెప్పాలని నిలదీశారు. తాను అనుకుంటే ఒకే రోజులో విడాకులు తీసుకునేవాడినని, కానీ తన పిల్లల కోసమే ఇన్నాళ్లూ మౌనంగా ఉన్నానని, ఇకపై నన్ను రెచ్చగొట్టవద్దంటూ మండిపడ్డారు. రవి మోహన్ చేసిన ఈ వ్యాఖ్యలు ప్రస్తుతం సినీ పరిశ్రమలో తీవ్ర దుమారం రేపుతుండగా, ఆ 'మూడక్షరాల నటి' ఎవరనే దానిని సర్వత్రా చర్చ నడుస్తోంది.



# స్టార్ హీరో సినిమాలో ఎస్టీఆర్ గెస్ట్ రోల్.. ఊహించని పాత్రలో తారక్..!!

ప్రస్తుతం జూనియర్ ఎస్టీఆర్ డ్రాగన్ (ప్రచారంలో ఉన్న పేరు) చిత్రంలో నటిస్తున్న సంగతి తెలిసిందే. డైరెక్టర్ ప్రకాష్ సిల్ తెరకెక్కిస్తున్న ఈ మూవీపై ఇప్పటికే భారీ అంచనాలు నెలకొన్నాయి. ఇందులో కన్నడ భాష రుక్మిణి వసంత్ కథానాయికగా నటిస్తుంది. కొన్ని నెలలుగా ఈ మూవీ షూటింగ్ వేగంగా జరుగుతుంది. సాధారణంగా టాలీవుడ్ బాక్సాఫీస్ వద్ద ఎప్పుడూ రకరకాల గాసిప్స్, క్రేజీ కాంట్రీనేషన్స్ గురించిన వార్తలు చక్కర్లు కొడుతూనే ఉంటాయి. తాజాగా ఫిట్నెస్ గర్ల వర్గాల్లో విపరీతమైన హాల్ చల్ స్పష్టిస్తున్న ఒక వార్త నందమూరి, మాన్ మహారాజా అభిమానులను ఎంతగానో ఆకర్షిస్తోంది. మాన్ మహారాజా రవితేజ హీరోగా, మైత్రీ మూవీ మేకర్స్ నిర్మాణంలో, సక్సెస్ ఫుల్ డైరెక్టర్ శివ నిర్వాణ దర్శకత్వంలో తెరకెక్కుతున్న ప్రతిష్టాత్మక చిత్రం 'ఇరుముడి' (=77). ఇదివరకే ఈ మూవీపై అధికారిక ప్రకటన వచ్చింది. ఈ సినిమాకు సంబంధించిన ఒక సంచలన గాసిప్ ఇప్పుడు టాలీవుడ్ 'గాసిప్ గ్యారంటీ'లో చాట్ టాపిక్ గా మారింది. ఈ చిత్రంలో అత్యంత కీలకమైన, దైవిక ప్రాధాన్యత కలిగిన అయ్యప్ప స్వామి పాత్రలో గ్లోబల్ స్టార్ జూనియర్ ఎస్టీఆర్ (పీ=) గెస్ట్ రోల్ లో కనిపించబోతున్నారనే ప్రచారం గట్టిగా సాగుతోంది. అయితే దీనిపై ఇప్పటివరకు క్లారిటీ రాలేదు. కానీ ఫిట్నీ వర్గాల్లో ఈ న్యూస్ మాత్రం హల్చల్ చేస్తుంది. ఇటీవలే విడుదలైన 'ఇరుముడి' ఫస్ట్ లుక్ పోస్టర్ ప్రేక్షకుల్లో భారీ అంచనాలను పెంచేసింది. రవితేజ ఇందులో నల్లటి దుస్తులు ధరించి, మెడలో మాత్రం వేసుకుని భక్తిభావంతో ఉన్న ఒక పవర్ ఫుల్ అయ్యప్ప స్వామి భక్తుడిగా (స్వామి మాలదారిగా) కనిపిస్తున్నారు. ఒకవైపు భక్తి, మరోవైపు తండ్రి-కూతుళ్ల మధ్య సాగే ఎమోషనల్ డ్రామాగా ఈ సినిమాను శివ నిర్వాణ మలుస్తున్నారు. కథ ప్రకారం చిత్రంలో ఒక ప్రత్యేక సన్నివేశంలో గానీ, లేదా కైమాక్స్ వైపు వెళ్లే క్రమంలో గానీ అయ్యప్ప స్వామి వారి దివ్య రూపం లేదా దైవికమైన ఎపిసోడ్ ఒకటి ఉంటుందని తెలుస్తోంది. ఈ పాత్ర కేవలం కొన్ని నిమిషాల పాటే ఉన్నప్పటికీ, సినిమా మొత్తాన్ని ఒక ఊపు ఊపేసేలా ఎంతో పవర్ ఫుల్ గా డిజైన్ చేశారట. ఈ పాత్రకు ఎవరైనా పెద్ద స్టార్ హీరో అయితేనే వ్యాధం జరుగుతుందని భావించిన చిత్ర బృందం, జూనియర్ ఎస్టీఆర్ పేరును పరిశీలిస్తున్నట్లు ఇండస్ట్రీ టాక్. ఎస్టీఆర్ గతంలో నిజ జీవితంలో కూడా పలుమార్లు అయ్యప్ప దీక్షను ఎంతో నిష్ఠతో తీసుకున్నారు. ఆయన గంభీరమైన వాయిస్, నటనలోని దైవిక శీకషణత ఈ పాత్రకు నూటికి నూరు పాళ్లు సరిపోతాయని దర్శకుడు భావిస్తున్నట్లు సమాచారం. రవితేజ , జూనియర్ ఎస్టీఆర్ మధ్య రియల్ లైఫ్ లో ఎంతో మంచి స్నేహబంధం ఉంది. ఒకవేళ ఈ వార్త కనుక నిజమైతే, వీరద్దరి కాంట్రీనేషన్ ఒకే స్ట్రీమ్ పై చూడటం అభిమానులకు హాసకాలు తెప్పించే విషయమే అవుతుంది. ముఖ్యంగా మైత్రీ మూవీ మేకర్స్ సంస్థతో ఎస్టీఆర్ కు ఉన్న సాన్నిహిత్యం కారణంగా ఈ క్యామయో రోల్ నిజమయ్యే అవకాశాలు ఉన్నాయంటూ నెటిజన్లు లెక్కలు వేస్తున్నారు. ఈ క్రేజీ కాంట్రీనేషన్, 'అయ్యప్ప' పాత్రపై చిత్ర యూనిట్ గానీ, లేదా జూనియర్ ఎస్టీఆర్ టీమ్ గానీ ఇప్పటివరకు ఎలాంటి అధికారిక ప్రకటన చేయలేదు. ఇది కేవలం వర్సల దశలోనే ఉందా లేదా కేవలం పుకారు మాత్రమేనా అనేది తెలియాలంటే మరికొన్ని రోజులు ఆగాల్సిందే.



# జస్ట్ వాచ్.. 'పెద్ది' ట్రైలర్ పై మెగాస్టార్ చిరంజీవి ప్రశంసలు

గ్లోబల్ స్టార్ రామ్ చరణ్, ఉప్పెన ఫేమ్ బుచ్చిబాబు నన కాంట్రీనేషన్ లో ఎంతో ప్రతిష్టాత్మకంగా తెరకెక్కుతున్న చిత్రం 'పెద్ది' (రావం.అ). ఆస్కార్ విజేత ఏఆర్ రెహమాన్ సంగీతం అందిస్తున్న ఈ సినిమాపై ఇప్పటికే భారీ అంచనాలు ఉన్నాయి. కాగా, ఈ చిత్రం మే 18న విడుదల కాబోతున్న ట్రైలర్ ను మెగాస్టార్ చిరంజీవి ముందే వీక్షించారు. ట్రైలర్ చూసిన అనంతరం ఆయన సోషల్ మీడియా వేదికగా స్పందిస్తూ, చిత్ర యూనిట్ పై ప్రశంసలు జల్లు కురిపించారు. ట్రైలర్ గురించి చిరంజీవి ట్వీట్ చేస్తూ.. ఇప్పుడే పెద్ది ట్రైలర్ చూశాను. జస్ట్ వాచ్ అంతే! 3 నిమిషాల పాటు సాగిన ఈ ట్రైలర్ ఫ్యూర్ పవర్ ప్యాక్ గా ఉంది. చరణ్, బుచ్చిబాబు, రెహమాన్.. ఇలా ఒక్కొక్కరు తమ బెస్ట్ అఫర్ షుట్ ఇచ్చారు. అందరూ కలిసి బాక్సాఫీస్ ను రెచ్చాడించేశారు. ఈ సినిమా గురించి మనం ఎంత ఊహించుకున్నా, ఈ ట్రైలర్ దాన్ని మించి ఉంటుంది. ఇందులో ఎమోషన్, ఎలివేషన్, మ్యాడ్నెస్ అన్నీ నెక్ట్ లెవెల్ లో ఉన్నాయి అని బిరు కొనియాడారు. ఎప్పటికప్పుడు తన సినిమాలకు సంబంధించిన ఆసక్తికర విషయాలను లీక్ చేస్తూ అభిమానులను అలరించే చిరంజీవి, ఈసారి కూడా తన అలవాటును రిపీట్ చేశారు. "చాలా రోజులయ్యింది మీకు 'చిరు లీక్స్' ఇచ్చి" అంటూ సరదాగా వ్యాఖ్యానిస్తూ, పెద్ది ట్రైలర్ లోని ఒక పవర్ ఫుల్ డైలాగ్ ను ఆయన లీక్ చేశారు. "మీరందరూ నేను ఆదానిని అనుకుంటున్నాను... నేను పోరాడను సారు.. అంటూ ట్రైలర్ లోని ఈ డైలాగ్ ఎంతో అద్భుతంగా ఉందంటూ మెగాస్టార్ ప్రశంసించారు. ఈ క్రమంలోనే దర్శకుడు బుచ్చిబాబుకు క్షమాపణలు చెబుతూ.. "సారీ బుచ్చిబాబు.. ట్రైలర్ చూశాక కంట్లో తప్పి లీక్ చేయాల్సి వచ్చింది" అంటూ చిరంజీవి చమత్కరించారు. మైత్రీ మూవీ మేకర్స్, సుకుమార్ రైడింగ్స్, వృద్ధి సినిమాస్ సంయుక్తంగా నిర్మిస్తున్న ఈ భారీ చిత్రం యొక్క ట్రైలర్ మే 18న ప్రేక్షకుల ముందుకు రానుంది. మెగాస్టార్ స్వయంగా ఇచ్చిన ఈ రివ్యూతో మెగా అభిమానులలో, సినీ ప్రేక్షకుల్లో 'పెద్ది' ట్రైలర్ పై అంచనాలు అకాశాన్ని తాకాయి.